

---

Apaduddharakabatukabhairav Ashtottarashata Nama Stotram

—o—o—o—  
ಆಪದುದ್ಧಾರಕಬಟುಕಭೈರವಾಷ್ಟೋತ್ತರಶತನಾಮಸ್ತೋತ್ರಂ

—o—o—o—  
Document Information



---

Text title : Apaduddharakabatukabhairav Ashtottarashata Nama Stotram

File name : ApaduddhArakabaTukabhairavAShTotttarashatanAmastotraM.itx

Category : shiva, aShTotttarashatanAma, stotra

Location : doc\_shiva

Transliterated by : Ruma Dewan

Proofread by : Ruma Dewan

Description/comments : From rudrayAmaletantra and vishvasAroddhAratantra, See corresponding nAmAvalI

Latest update : October 13, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 27, 2025

*sanskritdocuments.org*

---



ಆಪದುದ್ಧಾರಕಬಟುಕಭೈರವಾಷ್ಟೋತ್ತರಶತನಾಮಸ್ತೋತ್ರಂ



(ರುದ್ರಯಾಮಲೇತಂತ್ರೇವಿಶ್ವಸಾರೋದ್ಧಾರೇ)  
ಅಥ ಮೂಲನಾಮಾವಲೀಪಾರಃ -  
ಓಂ ಹ್ರೀಂ ಭೈರವೋ ಭೂತನಾಥಶ್ಚ ಭೂತಾತ್ಮಾ ಭೂತಭಾವನಃ .  
ಕ್ಷೇತ್ರಜ್ಞಃ ಕ್ಷೇತ್ರಪಾಲಶ್ಚ ಕ್ಷೇತ್ರದಃ ಕ್ಷತ್ರಿಯೋ ವಿರಾಟ್ .. ೧..  
ಶ್ಮಶಾನವಾಸೀ ಮಾಂಸಾಶೀ ಖರ್ಪರಾಶೀ ಸ್ಮರಾಂತಕಃ .  
ರಕ್ತಪಃ ಪಾನಪಃ ಸಿದ್ಧಃ ಸಿದ್ಧಿದಃ ಸಿದ್ಧಸೇವಿತಃ .. ೨..  
ಕಂಕಾಲಃ ಕಾಲಶಮನಃ ಕಲಾಕಾಷ್ಠಾತನುಃ ಕವಿಃ .  
ತ್ರಿನೇತ್ರೋ ಬಹುನೇತ್ರಶ್ಚ ತಥಾ ಪಿಂಗಲಲೋಚನಃ .. ೩..  
ಶೂಲಪಾಣಿಃ ಖಡ್ಗಪಾಣಿಃ ಕಂಕಾಲೀ ಧೂಮ್ರಲೋಚನಃ .  
ಅಭೀರುಭೈರವೀನಾಥೋ ಭೂತವೋ ಯೋಗಿನೀಪತಿಃ .. ೪..  
ಧನದೋಽಧನಹಾರೀ ಚ ಧನವಾನ್ ಪ್ರತಿಭಾನವಾನ್ .  
ನಾಗಹಾರೋ ನಾಗಪಾಶೋ ವ್ಯೋಮಕೇಶಃ ಕಪಾಲಭೃತ್ .. ೫..  
ಕಾಲಃ ಕಪಾಲಮಾಲೀ ಚ ಕಮನೀಯಃ ಕಲಾನಿಧಿಃ .  
ತ್ರಲೋಚನೋ ಜ್ವಲನ್ನೇತ್ರಸ್ತ್ರಿಸಿಖೀ ಚ ತ್ರಲೋಕಪಃ .. ೬..  
ತ್ರನೇತ್ರತನಯೋ ಡಿಂಭಶಾಂತಃ ಶಾಂತಜನಪ್ರಿಯಃ .  
ಬಟುಕೋ ಬಹುವೇಷಶ್ಚ ಖಟ್ಟಾಂಗವರಧಾರಕಃ .. ೭..  
ಭೂತಾಧ್ಯಕ್ಷಃ ಪಶುಪತಿರ್ಭಿಕ್ಷುಕಃ ಪರಿಚಾರಕಃ .  
ಧೂರ್ತೋ ದಿಗಂಬರಃ ಶೂರೋ ಹರಿಣಃ ಪಾಂಡುಲೋಚನಃ .. ೮..  
ಪ್ರಶಾಂತಃ ಶಾಂತಿದಃ ಶುದ್ಧಃ ಶಂಕರಪ್ರಿಯಬಾಂಧವಃ .  
ಅಷ್ಟಮೂರ್ತಿನಿಧೀಶಶ್ಚ ಜ್ಞಾನಚಕ್ಷುಸ್ತವೋಮಯಃ .. ೯..  
ಅಷ್ಟಾಧಾರಃ ಷಡಾಧಾರಃ ಸರ್ಪಯುಕ್ತ ಶಿಖೀನಖಃ .  
ಭೂಧರೋ ಭೂಧರಾಧೀಶೋ ಭೂಪತಿರ್ಭೂಧರಾತ್ಮಜಃ .. ೧೦..  
ಕಂಕಾಲಧಾರೀ ಮಂಡೀ ಚ ಆಂತ್ರಯಜ್ಞೋಪವೀತವಾನ್ .  
ಜ್ಯಂಭಣೋ ಮೋಹನಃ ಸ್ತಂಭೀ ಮಾರಣಃ ಕೋಭಣಸ್ತಥಾ .. ೧೧..  
ಶುದ್ಧನೀಲಾಂಜನಪ್ರಖ್ಯೋ ದೈತ್ಯಹಾ ಮುಂಡಭೂಷಿತಃ .  
ಬಲಿಭುಗ್ ಬಲಿಭುಜ್ಞಾಥೋ ಬಾಲೋಽಬಾಲಪರಾಕ್ರಮಃ .. ೧೨..

ಸರ್ವಾಪತ್ತಾರಣೋ ದುರ್ಗೋ ದುಷ್ಟಭೂತನಿಷೇವಿತಃ .  
 ಕಾಮೀ ಕಲಾನಿಧಿಕಾಂತಃ ಕಾಮಿನೀವಶಕ್ಯದ್ ವಶೀ .. ೧೩..  
 ಜಗದ್ರಕ್ಷಾಕರೋಽನಂತೋ ಮಾಯಾಮಂತ್ರೈಷಧೀಮಯಃ .  
 ಸರ್ವಸಿದ್ಧಿಪ್ರದೋ ವೈದ್ಯಃ ಪ್ರಭವಿಷ್ಣುರಿತೀವ ಹ್ರಿ ಹ್ರೀಂ ಓಂ .. ೧೪  
 (ಸರ್ವಸಿದ್ಧಿಪ್ರದೋ ವೈದ್ಯಃ ಪ್ರಭವಿಷ್ಣುಃ ಕರೋತು ಶಂ) .. ೧೪..  
 ಫಲಶ್ರುತಿಪಾರಃ -  
 (ಶಿವಪಾರ್ವತೀಸಂವಾದೇ)  
 ಅಷ್ಟೋತ್ತರಶತಂ ನಾಮ್ನಾ ಭೈರವಸ್ಯ ಮಹಾತ್ಮನಃ .  
 ಮಯಾ ತೇ ಕಥಿತಂ ದೇವಿ ರಹಸ್ಯಂ ಸರ್ವಕಾಮದಂ ..  
 ಯ ಇದಂ ಪಠತಿ ಸ್ತೋತ್ರಂ ನಾಮಾಷ್ಟಶತಮುತ್ತಮಂ .  
 ನ ತಸ್ಯ ದುರಿತಂ ಕಿಂಚಿನ್ನ ರೋಗೇಭ್ಯೋ ಭಯಂ ಭವೇತ್ ..  
 ನ ಚ ಮಾರೀಭಯಂ ಕಿಂಚಿನ್ನ ಚ ಭೂತಭಯಂ ಕ್ವಚಿತ್ .  
 ನ ಶತ್ರುಭ್ಯೋ ಭಯಂ ಕಿಂಚಿತ್ ಪ್ರಾಪ್ನುಯಾನ್ಮಾನವಃ ಕ್ವಚಿತ್ ..  
 ಪಾತಕೇಭ್ಯೋ ಭಯಂ ನೈವ ಯಃ ಪಠೇತ್ ಸ್ತೋತ್ರಮುತ್ತಮಂ .  
 ಮಾರೀಭಯೇ ರಾಜಭಯೇ ತಥಾ ಚೌರಾಗ್ನಿಜೇ ಭಯೇ ..  
 ಔತ್ಪಾತಿಕೇ ಮಹಾಘೋರೇ ತಥಾ ದುಃಸ್ವಪ್ನದರ್ಶನೇ .  
 ಬಂಧನೇ ಚ ತಥಾ ಘೋರೇ ಪಠೇತ್ ಸ್ತೋತ್ರಮನುತ್ತಮಂ ..  
 ಸರ್ವ ಪ್ರಶಮಮಾಯಾತಿ ಭಯಂ ಭೈರವಕೀರ್ತನಾತ್ .  
 ಏಕಾದಶಸಹಸ್ರಂತು ಪುರಶ್ಚರಣಮುಚ್ಯತೇ ..  
 ಯಸ್ತಿ ಸಂಧ್ಯಂ ಪಠೇದ್ಧೇವಿ ಸಂವತ್ಸರಮತಂದ್ರಿತಃ .  
 ಸ ಸಿದ್ಧಿಂ ಪ್ರಾಪ್ನುಯಾದಿಷ್ಟಾಂ ದುರ್ಲಭಾಮಪಿ ಮಾನವಃ ..  
 ಷಣ್ಮಾಸಂ ಭೂಮಿಕಾಮಸ್ತು ಜಪಿತ್ವಾ ಪ್ರಾಪ್ನುಯಾನ್ಮಹೀಂ .  
 ರಾಜಶತ್ರುವಿನಾಶಾರ್ಥಂ ಪಠೇನ್ಮಾಸಾಷ್ಟಕಂ ಪುನಃ ..  
 ರಾತ್ರೌ ವಾರತ್ರಯಂ ಚೈವ ನಾಶಯತ್ಯೇವ ಶಾತ್ರವಾನ್ .  
 ಜಪೇನ್ಮಾಸತ್ರಯಂ ಮತ್ಕೋ ರಾಜಾನ ವಶಮಾನಯೇತ್ ..  
 ಧನಾರ್ಥಿ ಚ ಸುತಾರ್ಥಿ ಚ ದಾರಾರ್ಥಿ ಚಾಪಿ ಮಾನವಃ .  
 ಪಠೇನ್ಮಾಸತ್ರಯಂ ದೇವಿ ವಾರಮೇಕಂ ತಥಾ ನಿಶಿ ..  
 ಧನಂ ಪುತ್ರಂ ತಥಾ ದಾರಾನ್ ಪ್ರಾಪ್ನುಯಾನ್ಮಾತ್ರ ಸಂಶಯಃ .  
 ರೋಗೀ ರೋಗಾತ್ ಪ್ರಮುಚ್ಯೇತ ಬದ್ಧೋ ಮುಚ್ಯೇತ ಬಂಧನಾತ್ .  
 ಭೀತೋ ಭಯಾತ್ ಪ್ರಮುಚ್ಯೇತ ತತ್ತದಾಪನ್ನ ಆಪದಃ ..  
 ನಿಗಡೈಶ್ಚಾಪಿ ಬದ್ಧೋ ಯಃ ಕಾರಾಗೃಹನಿಪಾತಿತಃ .  
 ಶೃಂಖಲಾಬಂಧನಂ ಪ್ರಾಪ್ತಃ ಪಠೇಚ್ಚೈವ ದಿವಾನಿಶಂ ..

ಯಾನ್ ಯಾನ್ ಸಮೀಹತೇ ಕಾಮಾಸ್ತಾಸ್ತಾನಾಪ್ನೋತಿ ಮಾನವಃ .

ಅಪ್ರಕಾಶ್ಯಂ ಪರಂ ಗುಹ್ಯಂ ನ ದೇಯಂ ಯಸ್ಯ ಕಸ್ಯಚಿತ್ ..

ಸುಕುಲೀನಾಯ ಶಾಂತಾಯ ಋಜವ ದಂಭವರ್ಜಿತೇ(ನೇ) .

ದದ್ಯಾತ್ ಸ್ತೋತ್ರಮಿದಂ ಪುಣ್ಯಂ ಸರ್ವಕಾಮಫಲಪ್ರದಂ ..

ಯ ಇದಂ ಪಠತೇ ನಿತ್ಯಂ ಧನಧಾನ್ಯಮವಾಪ್ನುಯಾತ್ .

.. ಇತಿ ಶ್ರೀರುದ್ರಯಾಮಲೇತಂತ್ರೇವಿಶ್ವಸಾರೋದ್ಧಾರೇ ಶ್ರೀಮದಾಪದುದ್ಧಾರಕಬಟುಕಭೈರವನ ಸಂಪೂರ್ಣಂ ..

Notes:

The Āpaduddhāraka Baṭuka Bhairava Aṣṭottaraśatanāma StotraM ಆಪದುದ್ಧಾರಕ ಬಟುಕ ಭೈರವ ಅಷ್ಟೋತ್ತರಶತನಾಮಸ್ತೋತ್ರಂ from the RudrayāmalaTantraM ರುದ್ರಯಾಮಲತಂತ್ರಂ and ViśvasāroddhāraTantraM ವಿಶ್ವಸಾರೋದ್ಧಾರತಂತ್ರಂ given here comprises of the simpler procedure of MūlaPāṭha ಮೂಲಪಾಠ and Phalaśruti ಫಲಶ್ರುತಿ.

The Āpaduddhāraka Baṭuka Bhairava DhyānaM ಆಪದುದ್ಧಾರಕ ಬಟುಕ ಭೈರವ ಧ್ಯಾನಂ that precedes this StotraM ಸ್ತೋತ್ರಂ and the Nāmāvaliḥ ನಾಮಾವಲಿಃ derived from the same (ĀpaduddhārakaBaṭukaBhairavaAṣṭottaraśataNāmāvaliḥ ಆಪದುದ್ಧಾರಕಬಟುಕಭೈರವಾಷ್ಟೋತ್ತರಶತನಾಮಾವಲಿಃ)can be accessed from the respective links given below.

There are other ways in which the pāṭha ಪಾಠ of the StotraM ಸ್ತೋತ್ರಂ can be conducted – that include Sṛṣṭi-Sthiti-Samhāra Krama Pāṭha ಸೃಷ್ಟಿ-ಸಂಹಾರ-ಸ್ಥಿತಿ ಕ್ರಮ ಪಾಠ, VilomaGarbha BaṭukaMantra Sampuṭita Pāṭha ವಿಲೋಮಗರ್ಭ ಬಟುಕಮಂತ್ರ ಸಂಪುಟಿತ ಪಾಠ. These types of pāṭha ಪಾಠ, and the details about the procedure (of Nyāsa ನ್ಯಾಸ etc.)are mentioned in the referenced source publication.

Proofread by Ruma Dewan

---

Apaduddharakabatukabhairav Ashtottarashata Nama Stotram

pdf was typeset on October 27, 2025

---

Please send corrections to [sanskrit@cheerful.com](mailto:sanskrit@cheerful.com)

